



(හත්වැනි පාර්ලිමේන්තුව — පළමුවැනි සභාවාරය)

අංක. 187.]

පාර්ලිමේන්තුවේ න්‍යාය පත්‍රය

2012 මැයි මස 24 වැනි බ්‍රහස්පතින්දා අ. හා. 1.00 ට

වාචික පිළිතුරු අපේක්ෂා කරන ප්‍රශ්න

1063/'11

1.

ගරු රවී කරුණානායක මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (3)

(අ) (i) චීනය, ඇමෙරිකා එක්සත් ජනපදය, ඉන්දියාව, ජාත්‍යන්තර මූල්‍ය අරමුදල, ලෝක බැංකුව, ආසියා සංවර්ධන බැංකුව, ජාත්‍යන්තර සහයෝගීතාව සඳහා වූ ජපාන බැංකුව සහ යුරෝපා සංගමය යනාදී රටවල් සහ ආයතන විසින් පසුගිය වර්ෂ 15 තුළ ලබාදී ඇති ණය හෝ ප්‍රදාන වෙනුවෙන් එකී ණය මුදල් හෝ ප්‍රදානයන් ගෙවා නිමවෙන දිනය වන විට ගෙවිය යුතු සමස්ත මුදල් ප්‍රමාණය ඇ.එ.ජ. ඩොලර්වලින් වෙන් වෙන් වශයෙන් කොපමණද;

(ii) එකී ණය මුදල් ආපසු ගෙවීමේ සාමාන්‍ය කාලසීමාව එක් එක් රට හෝ ආයතනය අනුව, වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

1322/'11

2.

ගරු බුද්ධික පතිරණ මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (2)

(අ) (i) ගාල්ල දිස්ත්‍රික්කයේ, කරන්දෙණිය මැතිවරණ බල ප්‍රදේශයේ පිහිටි, අනුරුද්ධගම ජනලදාන ගම්මානය 1999 වර්ෂයේදී ජනනා අයිතියට පැවරූ බවත්;

(ii) මෙම ගම්මානයේ නිවාස බහුතරයක හිමිකරුවන් මේ දක්වා එම නිවාසවල පදිංචි නොමැති බවත්;

එතුමා දන්නෙහිද?

(ආ) ඔවුන් එම නිවාසවල පදිංචි නොවීමට හේතුව කවරේද?

(ඇ) (i) අනුරුද්ධගම ජනලදාන ගම්මානයේ නිවාස පිළිබඳ විධිමත් පරීක්ෂණයක් පවත්වා, ප්‍රදේශයේ නිවාස නොමැති දිළිඳු පවුල් සඳහා අත්හැර දමා ඇති නිවාස ලබා දීමට කටයුතු කරන්නේද;

(ii) එසේ නම්, ඊට ගතවන කාලය කොපමණද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

1448/'11

3.

ගරු අපීන් කුමාර මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (3)

- (අ) (i) ජනාධිපතිතුමා යටතේ දැනට සේවය කරන උපදේශකයින් සංඛ්‍යාව,
 (ii) ඔවුන්ගේ නම්, අධ්‍යාපන සුදුසුකම් සහ වගකීම්;
 (iii) ඔවුන් වෙත ගෙවනු ලබන වැටුප් සහ දීමනා;
 (iv) පසුගිය මාසය සඳහා ගෙවන ලද සියලු දීමනාවල එකතුව;
 කවරේද යන්න එතුමා සඳහන් කරන්නෙහිද?
- (ආ) (i) නිලරට ලබාදී ඇති උපදේශකයින්ගේ නම්, ලබාදී ඇති නිලරට සංඛ්‍යාව සහ ඒවායේ විස්තර කවරේද;
 (ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;
 යන්න එතුමා මෙම සභාවට දන්වන්නෙහිද?
- (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයන්ගේ නම් කවරේද;
 (ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;
 යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1997/'11

4.

ගරු අපීන් පී. පෙරේරා මහතා,— පරිසර අමාත්‍යතුමාගෙන් ඇසීමට,— (2)

- (අ) 2004.07.22 දිනැති අංක PS/CS/26/2004 දරන අමාත්‍ය මණ්ඩල සංදේශය අනුව සිංහරාජ ලෝක උරුම වන භූමියට යාව, එහි සිට කිලෝමීටර් 1/2 ක දුර ප්‍රමාණය තුළ පිහිටි ඉඩම් ප්‍රතිසංස්කරණ කොමිෂන් සභාවට අයත් සියලුම වනාන්තර ඉඩම් 1972 ඉඩම් ප්‍රතිසංස්කරණ පනතේ 22 (1) (ඊ) සහ 44(එ) වගන්ති අනුව වන සංරක්ෂණ දෙපාර්තමේන්තුවට පැවරීම සඳහා නිර්දේශ කර තිබේද යන්න එතුමා සඳහන් කරන්නෙහිද?
- (ආ) (i) ඉහත අමාත්‍ය මණ්ඩල සංදේශය ප්‍රකාරව කටයුතු කර තිබේද;
 (ii) එකී අමාත්‍ය මණ්ඩල සංදේශය ප්‍රකාරව හෙක්ටයාර් 2508.4ක වනාන්තර බිම් ප්‍රමාණයක් සිංහරාජයට අලුතින් එකතු කිරීමට නියමිතව තිබේද;
 යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2020/'11

5.

ගරු දයාසිරි ජයසේකර මහතා,— පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට,— (1)

- (අ) (i) 2010 වර්ෂයේදී පවත්වන ලද බන්ධනාගාර ජේලර් - දෙවැනි පංතිය සහ සුබසාධක නිලධාරී - දෙවැනි පංතිය තනතුරු සඳහා බඳවා ගැනීමේ තරග විභාගයට ඉදිරිපත් වූ අපේක්ෂකයින් සංඛ්‍යාව කොපමණද;

- (ii) එම තනතුරු සඳහා වන පුරප්පාඩු සංඛ්‍යාව කොපමණද;
 - (iii) එකී පුරප්පාඩු සඳහා උක්ත තරග විභාගයේ ප්‍රථිපල මත මේ වන විට බඳවා ගැනීම් සිදුකර තිබේද;
 - (iv) එසේ නම්, බඳවා ගත් අවම ලකුණු සීමාව කවරේද;
 - (v) ඉහත පරිදි බඳවාගත් අයගේ නම්, ලිපිනයන් සහ ලබාගත් ලකුණු ප්‍රමාණයන් වෙන් වෙන් වශයෙන් කවරේද;
 - (vi) එකී තරග විභාගයේ ප්‍රථිපල පදනමට අමතරව වෙනත් පිරිස් බඳවා ගෙන තිබේ නම්, ඔවුන්ගේ නම් සහ ලිපිනයන් කවරේද;
 - (vii) එසේ බඳවා ගැනීමට හේතු කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2181/'11

6.

ගරු (අල්භාජ්) ඒ. එච්. එම්. අස්වර් මහතා, — ගොවිජන සේවා හා වනජීවී අමාත්‍යතුමාගෙන් ඇසීමට, — (1)

- (අ) (i) ගොවිජන සේවා හා වන ජීවී අමාත්‍යාංශය යටතේ ඇති යම් ආයතනයක් මගින් මෙතෙක් හිලෑ කර ඇති වන අලි සංඛ්‍යාව කොපමණද;
 - (ii) ඉදිරියේදී හිලෑ කිරීමට හඳුනා ගෙන ඇති වන අලි සංඛ්‍යාව කොපමණද;
- යන්න එතුමා සඳහන් කරන්නෙහිද?
- (ආ) (i) අලි - මිනිස් ගැටුම් මර්ධනය කිරීමට අමාත්‍යාංශය විසින් දැනට ක්‍රියාත්මක කර ඇති වැඩපිළිවෙළ කවරේද;
 - (ii) වන අලි හිලෑ කිරීමට සහ අලි - මිනිස් ගැටුම් වැළැක්වීම සඳහා සේවයේ යොදවාගෙන ඇති නිලධාරීන්ගේ සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2268/'12

7.

ගරු සජිත් ප්‍රේමදාස මහතා, — ගොවිජන සේවා හා වනජීවී අමාත්‍යතුමාගෙන් ඇසීමට, — (1)

- (අ) ශ්‍රී ලංකාව තුළ ගොවිජන සේවා දෙපාර්තමේන්තුව මගින් නඩත්තු කෙරෙන වාරි යෝජනා ක්‍රම සංඛ්‍යාව කොපමණද?
 - (ආ) (i) වර්ෂ 2005 සිට 2010 දක්වා වාරි පුනරුත්ථාපනය යටතේ වැව් නඩත්තු කිරීම සඳහා එම දෙපාර්තමේන්තුව වැයකර ඇති මුදල එක් එක් වර්ෂය අනුව, වෙන් වෙන් වශයෙන් කොපමණද;
 - (ii) ඒ අනුව එක් එක් වර්ෂය සඳහා ප්‍රමාණවත් මුදලක් වැය කර තිබේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1468/'11

8.

ගරු අජිත් කුමාර මහතා, — පරිසර අමාත්‍යතුමාගෙන් ඇසීමට, — (3)

- (අ) (i) පරිසර අමාත්‍යාංශයේ මේ වනවිට සේවය කරන උපදේශකයින් සංඛ්‍යාව;

- (ii) ඔවුන්ගේ නම්, අධ්‍යාපන සුදුසුකම් සහ වගකීම්;
- (iii) ඔවුන් වෙත ගෙවනු ලබන වැටුප් සහ දීමනා;
- (iv) පසුගිය මාසය සඳහා ගෙවන ලද සියලු දීමනාවල එකතුව;

කවරේද යන්න එතුමා සඳහන් කරන්නෙහිද?

- (ආ) (i) නිලරථ ලබාදී ඇති උපදේශකයින්ගේ නම්, ලබාදී ඇති නිලරථ සංඛ්‍යාව සහ ඒවායේ විස්තර කවරේද;
- (ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයින්ගේ නම් කවරේද;
- (ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

1654/'11

9.

ගරු බුද්ධික පතිරණ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) (i) නුවරඑළිය දිස්ත්‍රික්කයේ, හඟුරන්කෙත ප්‍රාදේශීය සභාවට අයත්, ගඟ පළාත එච්. එම්. පී. බණ්ඩා අනුස්මරණ පුස්තකාලය දැනට වර්ෂයක පමණ කාලයක සිට වසා දමා ඇති බවත්;
- (ii) එම පුස්තකාල ගොඩනැගිල්ල ප්‍රතිසංස්කරණය නොකිරීම හේතුවෙන් එහි වහලය, දොර ජනෙල් සහ විදුලි රැහැන් පද්ධතිය දැඩි සේ විනාශ වී ඇති බවත්;
- (iii) පුස්තකාලය වසා දැමීම නිසා දහසකට අධික පාඨකයින් පිරිසකට පොත පත කියවීමට ඇති අවස්ථාව අහිමිවී ඇති බවත් ;

එතුමා දන්නෙහිද?

- (ආ) (i) කඩිනමින් එම පුස්තකාල ගොඩනැගිල්ල ප්‍රතිසංස්කරණය කොට පාඨකයින්ගේ අයිතියට පවරාදීමට කටයුතු කරන්නේද;
- (ii) එසේ නම්, ඊට ගතවන කාලය කොපමණද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1744/'11

10.

ගරු රවී කරුණානායක මහතා, — බනිජ තෙල් කර්මාන්ත අමාත්‍යතුමාගෙන් ඇසීමට, — (1)

- (අ) (i) ලංකා බනිජ තෙල් නීතිගත සංස්ථාව විසින්, බනිජ තෙල් ආනයනය කිරීමේදී අනුගමනය කරනු ලබන ක්‍රියාවලිය කවරේද;
- (ii) ඉහත කී ක්‍රියාවලිය අනුමත කරන නිලධාරියා කවරෙක්ද;

යන්න එතුමා සඳහන් කරන්නෙහිද?

- (ආ) (i) 2011 ජුනි මස අග සිට ජූලි මස මැද දක්වා වූ කාල පරිච්ඡේදය තුළ තත්ත්වයෙන් බාල පෙට්‍රල් ආනයනය කිරීමට අවසර ලබාදීම;
- (ii) තත්ත්වයෙන් බාල පෙට්‍රල් බනිජ තෙල් නීතිගත සංස්ථාවේදී සිදු කරන ලද මූලික තත්ත්ව පාලන පරීක්ෂණයේ නියමයන් සම්පූර්ණ කිරීම; සහ
- (iii) ඉන් අනතුරුව, අපේක්ෂිත මට්ටම්වලට ගුණාත්මක තත්ත්වය නොමැති බව තහවුරු කරමින් එම තත්ත්වය වෙනස් කිරීම;

සිදුවූයේ කෙසේද යන්න එතුමා සඳහන් කරන්නෙහිද?

- (ඇ) (i) තත්ත්වයෙන් බාල පෙට්‍රල් භාවිතා කිරීම නිසා හානියට පත් වාහන සංඛ්‍යාව කොපමණද;
- (ii) මෙම වංචාවට සම්බන්ධ වූ පුද්ගලයන්ගේ නම් කවරේද;
- (iii) ඉහත කී වංචාව හේතු කොටගෙන බදු ගෙවන්නාට දැරීමට සිදු වූ පිරිවැය කොපමණද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

2004/'11

11.

ගරු අජිත් පී. පෙරේරා මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

- (අ) වර්ෂ 2005 සිට 2008 දක්වා සහ 2011.01.01 දින සිට 2011.09.01 දින දක්වා කාල සීමාව තුළදී කලුතර දිස්ත්‍රික්කය තුළ ලබා දෙන ලද මත්පැන් බලපත්‍ර සංඛ්‍යාව වාර්ෂිකව, වෙන් වෙන් වශයෙන් කොපමණද යන්න එතුමා සඳහන් කරන්නෙහිද?
- (ආ) 2010 වර්ෂය සඳහා කලුතර දිස්ත්‍රික්කය තුළ මත්පැන් බලපත්‍ර ලබාදුන් තැනැත්තන්ගේ නම් සහ ලිපිනයන් කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2021/'11

12.

ගරු දයාසිරි ජයසේකර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) මේ වන විට සිටින ත්‍රිවිධ හමුදා රණවිරු පවුල් සංඛ්‍යාව කොපමණද;
- (ii) 2011 අයවැය යෝජනාවක් වූ රණවිරු පවුලක උපදින තුන්වැනි දරුවාට රුපියල් ලක්ෂයක දීමනාවක් ලබා දීමේ යෝජනාව යටතේ මේ වන විට එම දීමනා ලබා දීමට හඳුනාගෙන ඇති පවුල් සංඛ්‍යාව කොපමණද;
- (iii) ඉහත යෝජනාව ඉදිරිපත් කිරීමට පෙර තෙවැනි දරුවෙකු හිමිව සිටි රණවිරු පවුල් වෙත එම ප්‍රතිලාභ ලබා දෙන්නේද;
- (iv) මේ වන විට එකී දීමනාව ලබා දී නොමැති නම්, එය ලබා දීම ආරම්භ කරන දිනය කවරේද;
- (v) එම දීමනාව ලබාදීම කොපමණ කාලයක් දක්වා ක්‍රියාත්මක කරන්නේද;
- යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

1655/'11

13.

ගරු බුද්ධික පතිරණ මහතා,— ජාතික උරුමයන් අමාත්‍යතුමාගෙන් ඇසීමට,— (1)

- (අ) (i) මහනුවර දිස්ත්‍රික්කයේ, පන්විල, අලවතුගිරිගම පිහිටි මහනුවර රාජධානි යුගයට අයත් පුරාණ විහාරස්ථානයේ පුරාවස්තු වර්ෂ ගණනාවක සිට විනාශ වෙමින් පවතින බවත්;
- (ii) පුරාවිද්‍යා දෙපාර්තමේන්තු නිලධාරීන් එම පුරා වස්තු ආරක්ෂා කිරීමට පියවර ගන්නා බවට ප්‍රකාශ කර වර්ෂ ගණනාවක් ගතවී ඇතත්, මේ දක්වා ප්‍රතිසංස්කරණ කටයුතු සිදුකර නොමැති බවත්;

එතුමා දන්නෙහිද?

- (ආ) (i) එම විහාරස්ථානය පුරාවිද්‍යා දෙපාර්තමේන්තුවේ නිලධාරීන් පරීක්ෂාකර තිබියදීත් ප්‍රතිසංස්කරණ කටයුතු සිදු නොකිරීමට හේතු කවරේද;
- (ii) එම විහාරස්ථානයේ ප්‍රතිසංස්කරණ කටයුතු ඉදිරියේදී ආරම්භ කරන්නේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1745/'11

14.

ගරු රවි කරුණානායක මහතා,— ක්‍රීඩා අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ පිහිටි 2011 ක්‍රිකට් ලෝක කුසලාන ලේකම් කාර්යාලය සඳහා පත්කරන ලද ලේකම්වරයාගේ නම කුමක්ද;
- (ii) එම පත්කිරීම කරන ලද්දේ කවරෙකු විසින්ද;
- (iii) එම තනතුරට පත්කිරීම සඳහා වෙනත් පුද්ගලයන් සලකා බලනු ලැබුවේද;
- (iv) එසේ නම්, ඔවුන්ගේ නම් කවරේද;

යන්න එතුමා සඳහන් කරන්නෙහිද?

- (ආ) (i) ක්‍රිකට් ලෝක කුසලාන ලේකම් කාර්යාලයේ ලේකම් තනතුරකට පවරා ඇති බලතල කවරේද;
- (ii) එම තනතුරට පවරා දී තිබූ බලතල ඔහු විසින් නිසි ලෙස ක්‍රියාත්මක කරනු ලැබුවේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2022/'11

15.

ගරු දයාසිරි ජයසේකර මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (1)

- (අ) (i) ගනේවත්ත ප්‍රාදේශීය ලේකම් බල ප්‍රදේශයේ, ගනේවත්ත පොතුවාගොන්න මාර්ගය ප්‍රතිසංස්කරණය කිරීම සඳහා ඇස්තමේන්තුගත මුදල කොපමණද;
- (ii) කාපට් ඇතිරීම හෝ වෙනත් ආකාරයකින් ප්‍රතිසංස්කරණය කරනු ලබන එම මාර්ගයේ පළල හා දුර ප්‍රමාණය කොපමණද;

(iii) එම මාර්ගයට අදාළ ඇස්තමේන්තුව අනුව ඉදිකළ යුතු පාලම් සහ බෝක්කු සංඛ්‍යාව කොපමණද;

(iv) පොතුවාගොන්න මාර්ගය ප්‍රතිසංස්කරණය සඳහා ඉඩම් අත්පත් කරගෙන ඇත්නම්, ඒ පිළිබඳ විස්තර කවරේද;

යන්න එතුමා මෙම සභාවට දන්වන්නෙහිද?

(ආ) (i) ඉහත මාර්ගය ප්‍රතිසංස්කරණය කිරීමේ කොන්ත්‍රාත්තුව ලබා දීමේදී විධිමත් ටෙන්ඩර් පටිපාටියක් අනුගමනය කළේද;

(ii) එසේ නම්, ඒ සඳහා ටෙන්ඩර් ඉදිරිපත් කළ අයගේ නම් සහ ලිපිනයන් කවරේද;

(iii) එම ටෙන්ඩරය ලබා දුන් අයගේ නම සහ ලිපිනය කවරේද;

යන්න එතුමා සඳහන් කරන්නෙහිද?

(ඇ) (i) මෙම මාර්ගය ප්‍රතිසංස්කරණය කිරීමට පෙර පැවති පළල කොපමණද;

(ii) මාර්ගය සාදා නිම කළ පසු ඒ සඳහා වියදම් වූ සමස්ත මුදල කොපමණද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා,— පාර්ලිමේන්තු සේවයේ ස්වාධීන තත්ත්වය ශක්තිමත් කිරීම පිළිබඳ කරුණු සොයා බලා වාර්තා කිරීම පිණිස වන පාර්ලිමේන්තු විශේෂ කාරක සභාව,— පාර්ලිමේන්තු සේවයේ ස්වාධීන තත්ත්වය ශක්තිමත් කිරීම පිළිබඳ කරුණු සොයා බලා වාර්තා කිරීම සඳහා 2010 ඔක්තෝබර් මස 21 වැනි දින ගරු කථානායකතුමා විසින් පත් කරන ලද විශේෂ කාරක සභාවට, තමා විසින් නිරීක්ෂණය කරනු ලැබූ කරුණු, 2012 පෙබරවාරි මස 21 වැනි දින පාර්ලිමේන්තුව විසින් සම්මත කර ගන්නා ලද යෝජනාව මගින් නියම කර ඇති කාල සීමාව ඇතුළත පාර්ලිමේන්තුවට වාර්තා කිරීමට නොහැකි බැවින්, එම කාරක සභාවට ලබා දී ඇති කාල සීමාව අංක 96 දරන ස්ථාවර නියෝගය ප්‍රකාරව 2012 අගෝස්තු මස 31 වැනි දින දක්වා දීර්ඝ කළ යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

පරිසර අමාත්‍යතුමා,— ජාතික පාරිසරික පනත යටතේ නියෝග,— 1980 අංක 47 දරන ජාතික පාරිසරික පනතේ 32 වැනි වගන්තිය සමග කියවිය යුතු, එකී පනතේ 23ව වැනි වගන්තිය යටතේ පරිසර අමාත්‍යවරයා විසින් සාදන ලදුව, 2011 දෙසැම්බර් 29 දිනැති අංක 1738/37 දරන අති විශේෂ ගැසට් පත්‍රයේ පළ කරනු ලැබ, 2012.05.11 දින ඉදිරිපත් කරන ලද නියෝග අනුමත කළ යුතු ය.

*2.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*3.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*4.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව.

*5.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව.

*6.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— සුරාබදු ආඥාපනත යටතේ නියමය,— (52 වැනි අධිකාරය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*8.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— විවාදය කල් තබන ලද ප්‍රශ්නය (2011 සැප්තැම්බර් 08),— “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

*9.

ගොවිජන සේවා හා වනජීවී අමාත්‍යාංශය,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

10.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

11.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.